

महरबानु मुंहिजो सतिगुरु सभ सुखनि सारु आ ।  
 शोभ्या जो सिंधु साईं जीवन आधारु आ ॥  
 जड़ चेतन खे निमनि था प्रीतम जे कुशल कारण ।  
 पी प्रेम जो प्यालो निउड़त भण्डारु आ ॥  
 सिक श्रद्धा सां सन्तनि जी सेवा सजाई साईं अ ।  
 सर्वसु कयाऊं सदिके अहिड़ो उदारु आ ॥  
 पंहिजे दासनि सा बि दिलबर सखा भाउ दिलि में धारियो ।  
 अहिड़ो न कोई जग में शील जो आगारु आ ॥  
 जिनि जे भाग्य में भक्ति जो भभो बि ना लिखियो ।  
 तिनि खे बि भरियो भक्ति सां समरथु सतारु आ ॥  
 जगदीश जगत गुरु तूं जग बंधूं आ जानी ।  
 सारी खलिक जो खांवदु मालिकु मुख्रतियारु आ ॥  
 अनुराग सां ऊजलु शोभा गुरदेव जी ।  
 पाण प्रभू अ खे बि प्यारो दिलबर दीदारु आ ॥  
 प्रसन्न वदन प्यारो हरी अ खे बि हर्षाई ।  
 अनुराग दान लाइ थियो तुंहिजो अवतारु आ ॥  
 जद्रा जीव जग जा जोड़िया प्रभू चरण चाह सां ।  
 महरबानु मुरिशिदु मुंहिजो कामिलु करतारु आ ॥  
 महबूब मैगसि चंद्र जी आहे महिमा मोहिनी ।  
 शेष जे बि सहस फणियुनि ते जंहिजो उचारु आ ॥